



# భవిష్యత్తును బయలుపరచు

పురాతన

ప్రవచనములు!

అమేజింగ్ ఫ్యాక్ట్స్

కరపత్రములు

మిమ్మల్ని ప్రభావితము చేయు వాస్తవ సత్యములు

# ఒక

అద్భుతమైన వాస్తవ సత్యము : 1980 నాటి భారతదేశ

ఆర్థిక మాంద్యం తరువాత అది మళ్ళీ పుంజుకున్నప్పుడు, హస్తసాముద్రికం - ఒక వ్యక్తి అరచేతిని “చదవడం” ద్వారా భవిష్యత్తును చెప్పే విద్యకు డిమాండ్ విపరీతంగా పెరిగిపోయింది. 2018లో, భారతీయులు మానసిక మరియు భూత వైద్యులతో సహా ఆత్మలవాదం కొరకు కొన్ని వందల కోట్లు ఖర్చు చేశారు.

మీ భవిష్యత్తు గురించి వివరాలను తెలుసుకోవడానికి మానసిక వైద్య నిపుణులను భూత వైద్యులను సంప్రదించకూడదని బైబిలు నిస్సందేహంగా హెచ్చరిస్తుందని మీకు తెలుసా? “కర్ణపిశాచిగలవారి దగ్గరకు పోకూడదు, సోదె గాండ్రను వెదకి వారివలన అపవిత్రత కలుగజేసికొనకూడదు నేను మీ దేవుడనైన యెహోవాను” (లేవీయకాండము 19:31). మీరు ఇకముందు మానసిక భూత వైద్యుల గృహాల గుండా వెళుతున్నప్పుడు వారిని సంప్రదించకుండా మీ డబ్బును ఆదా చేసుకోండి.

కానీ మీరు భవిష్యత్తును తెలుసుకోగల సురక్షితమైన మార్గం ఉంది! గతంలో ఏమి జరిగిందో మరియు మన ప్రపంచంలో త్వరలో ఏమి జరగబోతోందనే దాని గురించి మరియు అది మీకు మరియు మీ కుటుంబానికి ఏ విధంగా వర్తిస్తుందనే ఖచ్చితమైన ప్రవచనాల అంచనాలతో బైబిలు నిండి ఉంది. వాస్తవానికి, ప్రవచనాలను బైబిలు నెరవేర్చినట్లు మరే పుస్తకమూ నెరవేర్చలేదు! అందువల్ల మీరు ప్రపంచంలో అన్నిటికంటే దేవుని వాక్యాన్ని ఎక్కువగా విశ్వసించవచ్చును.

# బైబిలు నిజమైనది మరియు యధార్థమైనదని నిరూపించు ఆరు నెరవేరిన పవచనములు ఇక్కడున్నవి!

1

రాజ్య దేశములు అధికారములోనికి  
లేచి పతనమగును

2,500 సంవత్సరాల క్రితం, దేవుడు బబులోను రాజైన నెబుకద్నెజరునకు బంగారు శిరస్సు, వెండి రొమ్ములు, ఇత్తడి తొడలు, ఇనుప కాళ్ళు మరియు ఇనుము కుమ్మరిమట్టి కలిసిన పాదములు కలిగిన ఒక భారీ విగ్రహం లేక ప్రతిమతో కూడిన కలనిచ్చాడు. కల చివరలో, ఒక పెద్ద రాయి విగ్రహాన్ని ముక్కలు చేసింది. రాజు దర్శనంతో కలవరపడి భయపడ్డాడు, అతని జ్ఞానులు దానిని వివరించలేకపోయారు.

కానీ హెబ్రీ బానిసగా ఉన్న దానియేలు కలను అర్థం చేసుకోవడానికి దేవుడు అతనికి జ్ఞానమిచ్చాడు. ఈ విగ్రహం శక్తివంతమైన సామ్రాజ్యాలు అధికారంలోనికి వచ్చి పతనమయ్యే ప్రక్రియకు సాదృశ్యముగా ఉన్నవి - బబులోను, మాదీయ - పారసీక, గ్రీసు, రోమా మరియు రోమా సామ్రాజ్యము తరువాత వచ్చిన ఐరోపా దేశాలను సూచిస్తుంది. లౌకిక చరిత్రకారులు కూడా దేవుడు చెప్పినట్లుగానే చరిత్ర నెరవేరిందని ధృవీకరిస్తున్నారు! దేవుని రాజ్యం రావడాన్ని సూచించే విగ్రహాన్ని నాశనం చేసే రాయి ప్రవచనం కూడా ఖచ్చితంగా జరిగి నెరవేరుతుందని మనకు తెలుసు. మీరు సిద్ధంగా ఉన్నారా?

2

**ఇశ్రాయేలు యొక్క భవిష్యత్తు ముందుగానే ప్రవచించబడినది**

వెయ్యి సంవత్సరాలుగా, ఇశ్రాయేలు దేశం అధికారంలోనికి రావడం గురించి, అది చెరగా కొనిపోబడడం గురించి, తిరిగి అధికారాన్ని చేజిక్కించుకొని ఇతర దేశాలకు చెదిరిపోవడాన్ని గురించి చెప్పబడిన ప్రవచనాలు అక్షరం పొల్లు పోకుండా దేవుడు చెప్పిన లేక నియమించిన కాలానికే నెరవేరాయి. ఉదాహరణకు, ప్రవక్త యిర్మీయా బబులోనులో ఇశ్రాయేలు 70 సంవత్సరాల చెరను గూర్చి ప్రవచించాడు. “ఈ దేశమంతయు పాడుగాను నిర్జనముగాను ఉండును ఈ జనులు దెబ్బది సంవత్సరములు బబులోను రాజునకు దాసులుగా ఉందురు” (యిర్మీయా 25:11). క్రీస్తుపూర్వం 605వ సంవత్సరంలో యెరూషలేము బబులోనీయుల చేతిలో ఓడిపోయింది, మరియు చెరగొనిపోబడిన బానిసలు 70 సంవత్సరాల తరువాత పర్షియా దేశపు కోరెషు రాజు యొక్క ఉత్తర్వు తరువాత (అజ్జు జారీ చేయబడిన తరువాత) తిరిగి రావడం ప్రారంభించారు. (ఎజ్రా 1:1 చూడండి.)

3

**యేసు జన్మస్థలము యొక్క పేరు శతాబ్దములకు పూర్వమే చెప్పబడినది**

క్రీస్తు పుట్టుకకు వందల సంవత్సరాలకు ముందు వ్రాయబడిన పాత నిబంధన మీకా గ్రంథము, మెస్సీయా బేత్లెహేములో జన్మిస్తాడని ముందే చెప్పాడు. “బేత్లెహేము ఎఫ్రతా, యూదావారి

కుటుంబములలో నీవు స్వల్పగ్రామమైనను నాకొరకు  
 ఇశ్రాయేలీయులను ఏలబోవువాడు నీలోనుండి వచ్చును పురాతన  
 కాలము మొదలుకొని శాశ్వతకాలము ఆయన ప్రత్యక్షమగుచుండెను”  
 (మీకా 5:2). ప్రవచించినట్లుగానే, యేసు మరియు మరియు  
 నజరేతులోని యోసేపు ఇంటికి 70 మైళ్ళ (సుమారు 113  
 కిలోమీటర్ల) దూరంలో ఉన్న బేత్లెహేములో జన్మించాడు. మత్తయి 2:1  
 దీనిని ధృవీకరిస్తుంది, “యూదయ దేశపు బేత్లెహేములో యేసు పుట్టిన  
 పిమ్మట ఇదిగో తూర్పు దేశపు జ్ఞానులు యెరూషలేమునకు వచ్చిరి.”

## 4

### గాడిద మీద రాజు

మానవాళి రక్షకుడైన ఆయన యెరూషలేములోనికి  
 ప్రవేశించినప్పుడు రాజవంశపు ఊరేగింపు ఉంటుందని మీరు  
 ఊహించవచ్చు. కానీ జెకర్యా దీనికి భిన్నమైనదానిని ప్రవచించాడు :  
 “నీ రాజు నీతిపరుడును రక్షణగలవాడును దీనుడునై, గాడిదను  
 గాడిద పిల్లను ఎక్కి నీయొద్దకు వచ్చుచున్నాడు” (జెకర్యా 9:9). ఐదు  
 శతాబ్దాలకు పైగా సమయం తరువాత, మార్కు సువార్త చరిత్ర ఇలా  
 వివరిస్తుంది : “వారు ఆ గాడిదపిల్లను యేసునొద్దకు తోలుకొని వచ్చి,  
 తమ బట్టలు దానిపై వేయగా ఆయన దానిమీద కూర్చుండెను. ...  
 మరియు ముందు వెళ్లుచుండినవారును వెనుక వచ్చుచుండిన  
 వారును జయము! (హోసన్నా)! (అనుచు) ప్రభువు పేరట  
 వచ్చువాడు స్తుతింపబడుగాక ... అని కేకలు వేయుచుండిరి. ఆయన  
 యెరూషలేమునకు వచ్చెను” (మార్కు 11:7, 9, 10, 11).

5

**వివరముగా వివరించబడిన ఆయన సిలువ  
మరణము - 1,000 సంవత్సరములకు ముందే!**

సిలువ వేయబడటానికి వెయ్యి సంవత్సరాల ముందు, దావీదు రాజు మెస్సీయా ఎలా చంపబడతాడో ముందే చెప్పాడు :

“కుక్కలు నన్ను చుట్టుకొని యున్నవి దుర్మార్గులు గుంపుకూడి నన్ను ఆవరించియున్నారు వారు నా చేతులను నా పాదములను పొడిచియున్నారు” (కీర్తన 22:16). మత్తయి సువార్త దీని నెరవేర్చును నమోదు లేక దాఖలు చేసింది : ఇది ఇంగ్లీష్ కింగ్ జేమ్స్ బైబిల్ ఆధారముగా వ్రాయబడినది, “(ప్రవక్త ద్వారా చెప్పబడినది నెరవేరుటకు) వారు ఆయనను సిలువవేసిరి” (మత్తయి 27:35).

6

**యేసు ప్రభువు తిరిగి వచ్చువరకు శాంతి లేదు!**


క్రీస్తు రెండవ రాకడకు ముందు కాలం హింసాత్మక సంఘర్షణలో ఒకటిగా ప్రవచించబడింది. యేసు, “జనముమీదికి జనమును రాజ్యముమీదికి రాజ్యమును లేచును” అని హెచ్చరించాడు (లూకా 21:10). 20వ శతాబ్దంలో మాత్రమే కనీసం 10 కోట్ల 80 లక్షల మంది యుద్ధంలో మరణించారు. ఒక చరిత్రకారుడు గత 3,400 సంవత్సరాలలో, మానవులు కేవలం 268 సంవత్సరాలు మాత్రమే శాంతితో ప్రశాంతంగా ఉన్నారని లెక్కగట్టాడు.

ప్రపంచ ఉద్రిక్తతలు భూగ్రహం యొక్క అనేక మూలల్లో మునిగిపోతుండటంతో, ఎక్కువ మంది దేశాలు సామూహిక విధ్వంస

ఆయుధాలను వెతకడం మరియు పొందడం, మరియు భావజాలం మరియు దురాశతో ఏర్పడిన సంఘర్షణలతో, యేసు తిరిగి వచ్చేవరకు శాంతి మనది కాదు. “ఆ దినములు తక్కువ చేయబడక పోయిన యెడల ఏ శరీరియు తప్పించుకొనడు” (మత్తయి 24:22).

కానీ మీరు భయపడాల్సిన అవసరం లేదు! ఎందుకంటే ఈ ప్రవచనాలు ఖచ్చితంగా నెరవేరాయని మనకు తెలుసు, దీనిని బట్టి ఆయన వాగ్దానం చేసిన రీతిగా క్రీస్తు తిరిగి వస్తాడని మరియు ఆయనను నమ్ముకున్నవారిని రక్షిస్తాడని మనం తెలుసుకొని నమ్మగలము. “ఇదిగో, ఆయన మేఘారూఢుడై వచ్చుచున్నాడు, ప్రతి నేత్రము ఆయనను చూచును” (ప్రకటన 1:7).

మనం ఎలా సిద్ధంగా ఉండగలం? మనము, “దేవుని ఆజ్ఞలను, యేసును గూర్చిన విశ్వాసమును గైకొనుచుండవలెను” అని బైబిలు చెప్పుచున్నది (ప్రకటన 14:12). కాబట్టి ప్రతిరోజూ మీ బైబిలును చదువుకుంటూ, దేవుని ఆజ్ఞలను పాటించటానికి దేవుని సహాయం కోరండి!



## ఇంకా మరింత తెలుసుకోవాలనుకుంటున్నారా?

అయితే బైబిలులో ఏ ఇతర ప్రవచనములు నిజమయ్యి నెరవేరినవి? వాటన్నిటిని బైబిలు ముందుగానే ప్రవచించిందని మనమెట్లు తెలుసుకొనగలము? “సరియైన సమయములో నెరవేరిన బైబిలు ప్రవచన కాలములు” అనే మా స్టడీ గైడ్ పత్రిక యందు మిమ్మల్ని ఆశ్చర్యపరచి ప్రేరేపించే సమాధానాలున్నవి! ఈ రోజే మీ ఉచిత ఆన్‌లైన్ డిజిటల్ కాపీని **Time18.AFTV.in** అనే వెబ్‌సైట్ నందు డౌన్‌లోడ్ చేసుకోండి.



India

[www.AFTV.in](http://www.AFTV.in)

Post Box No 51

Banjara Hills, Hyderabad 500034

+91 916 916 4480 | [Bookstore.AFTV.in](http://Bookstore.AFTV.in)